

(१२)

महरबान महरबान मिठो महाराज आ,
जुग जुग अविचल साईं तुहिंजो राज आ।
सत्संग समाज जो स्वामी सिरताज आ॥

तूई रस राज धणी प्रेमजी अमूल्य मणी।
तवहां जे कृपा सां ई बिगिड़ी बन्दनि बणी॥
सदा रखी विरद नाम जी तो लाज आ॥

कुटिलि कमीणनि जी हर हाल हीणनि जी।
पति रखी प्रभु तो आ अति दुखी दीननि जी॥
साकेत जा सूंहा तुंहिजो सुहिणो सभु साजु आ॥

सचो राम रसु दिनो मनिड़ो कथा में भिनो।
अविद्या जे गंढ़ि खे तो छिन में सज़ण छिनो॥
पतित पुनीत करे कयो केद्रो काजु आ॥

प्रेमियुनि प्रधानु साईं दाता दयावानु साईं।

सत्यता स्नेह सिंधु सचो शीलवानु साई॥
नेणनि निवासु कयो सीय रघुराज आ॥

लोकोतर रहिणी आ सुधा सरस कहिणी आ।
अमृत वेले माणीं प्रेम रस बुहिणी आ॥
हिकु हिकु बोलु भव जलधि जहाजु आ॥

कोकिल महाराणी अमां नीह में निमाणी अमां।
वैद्यलिचन्द्र वाहगुरुअ विन्दुर विकाणी अमां॥
जानिब तवहां जै जो जग में आवाजु आ॥